

न्यायालय राजस्व मण्डल, मध्य प्रदेश, ग्वालियर

समक्ष : अशोक शिवहरे

सदस्य

निगरानी प्रकरण कमांक 359/11/2013 विरुद्ध आदेश दिनांक 03.01.2013

-पारित- कलेक्टर जिला टीकमगढ़ - प्रकरण कमांक 28/2012-13 पुर्नविलोकन

- 1- श्रीमती अंजली पत्नि उमेश शुक्ला
  - 2- श्रीमती कौंति पत्नि कमलेश शुक्ला
- निवासी ग्राम पृथ्वीपुर तहसील पृथ्वीपुर  
जिला टीकमगढ़ मध्य प्रदेश  
विरुद्ध

---आवेदकगण

- 1- मध्य प्रदेश शासन
  - 2- जगदीश पुत्र प्यारेलाल सौर
  - 3- कुल्ली उर्फ तुलसी पुत्र प्यारेलाल सौर
  - 4- हल्लू पुत्र प्यारेलाल सौर
- तीनों निवासीगण ग्राम जलंधर  
तहसील पृथ्वीपुर जिला टीकमगढ़ म0प्र0

---अनावेदकगण

आवेदकगण के अभिभाषक श्री एल0आर0मिश्रा  
अनावेदक 2,3,4 के अभिभाषक श्री दिलीप पासी  
अनावेदक 1 शासन के पैनल अभिभाषक

आदेश

(आज दिनांक 7-4 - 2014 को पारित)

यह निगरानी कलेक्टर जिला टीकमगढ़ द्वारा प्रकरण कमांक 28/2012-13 पुर्नविलोकन में पारित आदेश दिनांक 03.01.2013 के विरुद्ध म0प्र0भू राजस्व संहिता, 1959 की धारा 50 के अंतर्गत प्रस्तुत की गई है।

2/ प्रकरण का सारंश यह है कि अनावेदक क 2 से 4 ने कलेक्टर टीकमगढ़ के समक्ष आवेदन प्रस्तुत कर मांग की कि उनके स्वामित्व की ग्राम जलंधर, तहसील पृथ्वीपुर स्थित भूमि सर्वे नंबर 34/11, 34/12, 34/13 कुल किता 3 कुल रकबा 3.000 हैक्टर (आगे जिसे वादग्रस्त भूमि सम्बोधित किया गया है) है जो गैर कृषि एवं पहाड़ी भूमि है आसपास पानी का कोई स्रोत न होने से असिंचित है जिसके कारण इस भूमि को विक्रय करके अपनी लड़की की शादी करना चाहते हैं एवं शेष



धन से अन्यत्र कृषि योग्य भूमि कय करना है अतः भूमि के विकय की अनुमति दी जावे। कलेक्टर टीकमगढ़ ने प्र.क. 07 अ 21/2010-11 पंजीबद्ध किया तथा आदेश दि. 22.2.11 से प्रचलित गाइड लायन के आधार पर, भूमि विकय करने की अनुमति प्रदान की। विकय अनुमति प्राप्त होने के उपरांत अनावेदक क-2, 3, 4 ने वादग्रस्त भूमि पंजीकृत विकय पत्र दि. 7.3.11 से आवेदकगण के हित में विकय कर दी।

भूमि विकय होने के उपरांत कलेक्टर टीकमगढ़ ने प्र.क. 07/अ-21 2010-11 में अंतरिम आदेश दिनांक 16.8.11 से विकय अनुमति आदेश दि. 22.2.11 को पुनरावलोकन में लेने हेतु अनुमति वावत् प्रकरण राजस्व मण्डल को भेजा। राजस्व मण्डल, म0प्र0 ग्वालियर से प्रकरण क्रमांक 1821/तीन-2011 में आदेश दिनांक 15-12-11 से अनुमति प्रदान की, तदुपरांत अंतरिम आदेश दिनांक 2-5-12 से आवेदकगण एवं अनावेदक क्रमांक 2,3,4 को कारण बताओ सूचना पत्र जारी किये गये। हितबद्ध पक्षकारों की सुनवाई उपरांत कलेक्टर टीकमगढ़ ने प्रकरण क्रमांक 28/ पुनर्विलोकन/2012-12 में आदेश दि. 03.01.2013 पारित किया तथा पूर्वाधिकारी के प्रकरण क्रमांक 07 अ 21/2010-11 में पारित आदेश दि. 22.2.11 को निरस्त करते हुये विकय पत्र को शून्य घोषित किया एवं वादग्रस्त भूमि पूर्ववत अनावेदक क-2 से 4 के नाम अंकित करने के आदेश दिये। इसी आदेश से परिवेदित होकर यह निगरानी है।

3/ निगरानी मेमो में उठाये गये बिन्दुओं पर हितबद्ध पक्षकारों के अभिभाषकों के तर्क सुने तथा उपलब्ध अभिलेख का अवलोकन किया गया।

4/ विद्वान अभिभाषकों के तर्कों पर मनन करने एवं अधीनस्थ न्यायालय के अभिलेख के अवलोकन पर पाया गया कि यह सही है कि वादग्रस्त भूमि के भूमिस्वामी जाति के सौर होकर अनुसूचित जनजाति संवर्ग के हैं किन्तु यह भी सही है कि उन्होंने कलेक्टर टीकमगढ़ के समक्ष वादग्रस्त भूमि के विकय करने की अनुमति हेतु आवेदन दिया है जिसमें उल्लेख किया है कि गैर कृषि एवं पहाड़ी भूमि है आसपास पानी का कोई स्रोत न होने से असिंचित है जिसके कारण इस भूमि को विकय करके अपनी लड़की की शादी करना चाहते हैं एवं शेषधन से अन्यत्र कृषि

*Om...*

योग्य भूमि कय करना है अतः भूमि के विक्रय की अनुमति दी जावे। कलेक्टर द्वारा विक्रय अनुमति आवेदन की अधीनस्थ अधिकारियों से जांच कराई है। तहसीलदार पृथ्वीपुर ने तथ्यों की जांच कर प्रकरण क्रमांक 01 अ 21/08-09 में दि. 4.10.2008 को प्रतिवेदन दिया है जो अनुविभागीय अधिकारी, निवाड़ी के माध्यम से कलेक्टर को भेजा गया है। तहसीलदार के प्रतिवेदन के पद 3 का अंश उद्धरण इस प्रकार है -

“ भूमि ख.नं. 34/11 रकबा 1.000 , जगदीश त0 प्यारेलाल सौर, ख.नं. 34/12 रकबा 1.000, तुलसी त0 प्यारेलाल सौर, ख.नं. 34/13 रकबा 1.000 , हल्लू त0 प्यारेलाल सौर नि.जलंधर के नाम रिकार्ड में दर्ज है। आवेदकगणों को उक्त भूमि बँचकर अन्य भूमि खरीदने, बच्चों की शादी करने के लिये रूपयों की आवश्यकता होने से भूमि बँचना चाहते हैं। उक्त भूमि के अलावा आवेदकगण के पास ग्राम जलंधर में ही भूमि ख.नं. 215/10 रकबा 1.486 है। भूमि शेष बचती है अतः भूमिहीन की श्रेणी में नहीं रहेंगे। आवेदकों को एम.पी.एल.आर.सी.की धारा 165(7) के तहत भूमि विक्रय की अनुमति दिये जाने में कोई आपत्ति प्रतीत नहीं होती है”।

अनुविभागीय अधिकारी निवाड़ी ने भी तहसीलदार के जांच प्रतिवेदन से सहमति व्यक्त कर भूमि विक्रय की अनुमति दिये जाने की अनुसंशा की है। तहसीलदार के जांच प्रतिवेदन एवं अनुविभागीय अधिकारी निवाड़ी की अनुसंशा के आधार पर कलेक्टर जिला टीकमगढ़ ने आदेश दि. 22-2-11 पारित किया है एवं अनावेदक क्रमांक 2 लगायत 4 को वादग्रस्त भूमि के विक्रय की अनुमति प्रदान की है। विचार योग्य बिन्दु यह है कि जब एक बार अनावेदक क्रमांक 2,3,4 को वादग्रस्त भूमि विक्रय की अनुमति प्रदान कर दी गई, आदेश के पालन में भूमि विक्रय हो चुकी है उसके उपरांत दिनांक 16.8.2011 को ऐसी कौनसी परिस्थितियाँ निर्मित हुई, जिनके कारण आदेश दिनांक 15.6.11 का पुनरावलोकन किया जाना अनिवार्य हुआ ? कलेक्टर टीकमगढ़ ने अंतरिम आदेश दिनांक 16.8.11 में पुनरावलोकन का आधार यह लिया है -

“ भूमि विक्रय की अनुमति देते समय इस तथ्य पर ध्यान नहीं दिया गया कि उक्त भूमि किसे व कितनी कीमत पर हस्तांतरित की जा रही है। सद्भावना बन रही है कि गरीब व्यक्तियों को आवंटित की गई भूमि कम कीमत पर अन्य व्यक्तियों द्वारा अपने नाम हस्तांतरित कराई जा सकती है। ”

कलेक्टर टीकमगढ़ के विक्रय अनुमति आदेश दिनांक 22.2.11 का अंतिम पद इस

*Om...*

प्रकार है -

"आवेदक जगदीश सोर को खसरा क्रमांक 34/11 में 1.000 है. तथा तुलसी सोर को खसरा क्रमांक 34/12 में 1.000 है. एवं हल्लू सोर को 34/13 में 1.000 है. (कुल रकबा 3.000 है.) निर्धारित गाईड लाइन के आधार पर विक्रय करने की अनुमति प्रदान की जाती है।"

स्पष्ट है कि कलेक्टर द्वारा विक्रय मूल्य, विक्रय दिनांक को प्रचलित गाईड लाइन के मान से आदान प्रदान करने का आदेश दिया है और उप पंजीयक द्वारा भी विक्रय पत्र - विक्रय दिनांक 7-3-11 को प्रचलित गाईड लाइन के मान से संपादित किया है तब पुनरावलोकन हेतु लिया गया उक्त आधार विरोधाभाषी होकर दुर्भावनावश अथवा किन्हीं अन्य मजबूरी/दवाव के कारण लिया जाना परिलक्षित है।

5/ कलेक्टर टीकमगढ़ द्वारा पारित आदेश दिनांक 22.2.11 के परिप्रेक्ष्य में वादग्रस्त भूमि अनावेदक क्रमांक 2,3,4 ने पंजीकृत विक्रय पत्र से आवेदक को विक्रय कर दी है, जबकि कलेक्टर टीकमगढ़ ने अंतरिम आदेश दिनांक 16.8.11 से आदेश दिनांक 22.2.11 को पुनरावलोकन में लिये जाने का निर्णय लिया है, तब क्या अंतरिम आदेश दिनांक 16.8.11 के क्रम में पारित आदेश दिनांक 3-1-2013 पूर्व आदेश दिनांक 22.2.11 पर भूतलक्षी प्रभाव से लागू होगा ?

भू राजस्व संहिता, 1959 (म.प्र.) - धारा 165 - ऐसा प्रावधान नहीं है कि विक्रय अनुमति प्रदान करने पर भूमि विक्रय - तत्पश्चात् आदेश पारित कर पूर्वानुमति निरस्त करते हुये विक्रय पत्र भूतलक्षी प्रभाव से शून्य घोषित किया जा सके।


किन्तु कलेक्टर टीकमगढ़ ने उक्तानुसार तथ्यों पर गौर न करने की त्रुटि की है।

6/ आवेदक के अभिभाषक ने तर्कों में बताया कि सदभावनापूर्वक आवेदन देकर अनावेदक क्रमांक 2,3,4 ने आदेश दिनांक 22.2.11 से वादग्रस्त भूमि के विक्रय की अनुमति प्राप्त की है तदुपरांत भूमि विक्रय की है एवं क्रय-विक्रय पत्र दिनांक 7-3-11 सदभावना पर आधारित हैं। विक्रय पत्र के आधार पर तहसीलदार ने कंटा का नामान्तरण कर दिया है। अधीनस्थ न्यायालय के अभिलेख के अवलोकन से पाया गया कि तहसीलदार पृथ्वीपुर ने आवेदन के तथ्यों की जांच कर विक्रय अनुमति दिये जाने की अनुसंशा की है एवं अनुविभागीय अधिकारी निवाड़ी ने भी विक्रय अनुमति दिये जाने की अनुसंशा की है और कलेक्टर ने निर्धारित गाईड लाइन के



आधार पर विक्रय की अनुमति दी है। विक्रय अनुमति के पश्चात् निष्पादित विक्रय पत्र के समय प्रतिफल की कमी आदि की कोई शिकायत विक्रेतागण ने उप पंजीयक के समक्ष नहीं की है एवं किसी पक्ष ने भी विक्रय मूल्य कम प्राप्त होने की शिकायत विक्रेतागण के नामान्तरण होने तक नहीं की है। अतः विक्रय अनुमति प्राप्त करते समय एवं भूमि विक्रय करते समय विक्रेता एवं क्रेता के मन में बदयान्ति न होने से कय - विक्रय सदभाविक है। विक्रय पत्र के आधार पर क्रेता आवेदकगण का नामान्तरण तहसीलदार ने किया है, जिसके कारण विक्रय अनुमति आदेश दिनांक 22.2.11 हस्तक्षेप योग्य नहीं है। इसी आशय का न्यायिक दृष्टांत राजस्व मण्डल द्वारा प्रकरण कमांक 557/11/2013 में पारित आदेश दिनांक 21-5-12 में एवं अन्य प्रकरण कमांक 588/11/2013 में पारित आदेश दिनांक 16-7-13 में है, जिसके कारण कलेक्टर टीकमगढ़ द्वारा प्रकरण कमांक 28/पुर्नविलोकन/12-13 में पारित आदेश दि. 03-01-2013 दोषपूर्ण होने से निरस्त किये जाने योग्य है।

8/ उपरोक्त विवेचना के आधार पर निगरानी स्वीकार की जाकर कलेक्टर टीकमगढ़ द्वारा प्रकरण कमांक 28/पुर्नविलोकन/2012-13 में पारित आदेश दिनांक 03-01-2013 त्रुटिपूर्ण होने से निरस्त किया जाता है। फलतः कलेक्टर टीकमगढ़ द्वारा प्रक0 07/अ-21/2010-11 में पारित आदेश दिनांक 22.2.11 स्थिर रहने से, विक्रय पत्र के आधार पर क्रेता आवेदकगण का किया गया नामान्तरण एवं अभिलेख का अमल यथावत् रहेगा।

  
(अशोक शिवहरे)  
सदस्य  
राजस्व मंडल  
मध्य प्रदेश ग्वालियर